

&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;

- केन्द्रीय कृषि और कृषक कल्याण राज्य मंत्री कृष्णा राज ने सरकार की कल्याणकारी योजनाओं के बारे में लगातार जागरूकता उत्पन्न करने की आवश्यकता पर बल दिया है।
- विद्यार्थियों में राष्ट्रीय एकता की भावना को उजागर करने और एक-दूसरे की संस्कृति और इतिहास की जानकारी के आदान-प्रदान के लिए जम्मू-कश्मीर के विद्यार्थियों के समूह ने द्वीपों का दौरा किया।
- द्वीपसमूह में जहाजरानी सेवाओं में सुधार के प्रयास किए जा रहे हैं।
- अनिडको की ओर से हैवलॉक में ताज़ समूह के माध्यम से विश्व स्तरीय रिसॉर्ट शुरू की गई है।
- द्वीप पर्यटन उत्सव अक्टूबर अप्रैल से होगा।

&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;

केन्द्रीय कृषि और कृषक कल्याण राज्य मंत्री कृष्णा राज ने सरकार की कल्याणकारी योजनाओं के बारे में लगातार जागरूकता उत्पन्न करने की आवश्यकता पर बल दिया है। बाराटांग दौरे के दौरान मत्स्य विभाग के अधिकारियों और स्थानीय मछुआरा समूह के साथ बातचीत में उन्होंने कहा कि नील क्रांति के तहत चलाई जा रही योजनाओं की जानकारी दी जानी चाहिए। साथ ही राष्ट्रीय कृषि विकास योजना के बारे में भी मछुआरा समुदाय को बताया जाना चाहिए। मत्स्य निदेशक डॉ. उत्पल कुमार सार ने कहा कि तैरते हुए जेट्टी की स्थापना से संबंधित मामले को दो हजार अक्टूबर-उन्नीस में हाथ में लिया जाएगा।

इस बीच, राज्य मंत्री ने आज हैवलॉक का दौरा कर स्थानीय मछुआरों से मुलाकात की। इस अवसर पर उप-प्रधान वल्लभ राव ने मछुआरों की समस्याओं से राज्य मंत्री को अवगत कराया। उन्होंने इन समस्याओं को प्राथमिकता के आधार पर सुलझाने का निर्देश दिया।

&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;

विद्यार्थियों में राष्ट्रीय एकता की भावना को उजागर करने और एक-दूसरे राज्यों के इतिहास, संस्कृति और धरोहर की जानकारी साझा करने के उद्देश्य से जम्मू-कश्मीर के चालीस छात्रों और पांच शिक्षकों के समूह ने बीस से बाईस फरवरी तक द्वीपसमूह का दौरा किया। दौरे के दौरान जम्मू-कश्मीर के विद्यार्थियों ने राजनिवास में उपराज्यपाल एडमिरल डी.के. जोशी और द्वीपों की प्रथम महिला चित्रा जोशी से मुलाकात की। उपराज्यपाल ने उन्हें उनके सुनहरे भविष्य के लिए शुभकामनाएं दी और राष्ट्र के विकास में योगदान देने का अनुरोध किया। द्वीपों में अपने प्रवास के दौरान जम्मू-कश्मीर के छात्रों ने राष्ट्रीय स्मारक सेल्यूलर जेल के अलावा हैवलॉक का भी दौरा किए। इससे पहले पिछले वर्ष अक्टूबर-नवम्बर के दौरान द्वीपों के पन्द्रह छात्रों और चार शिक्षकों के दल ने जम्मू-कश्मीर का दौरा किया था।

&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;

द्वीपसमूह में जहाजरानी सेवाओं में सुधार के प्रयास किए जा रहे हैं। जहाजरानी सचिव संजीव खिरवार ने बताया कि अंतर द्वीपीय सेक्टर में कुछ और जहाजों के आने से स्थिति में सुधार हो रहा है।

उन्होंने कहा कि फोर-शोर सेक्टर में भी स्थिति सामान्य हो रही है।

श्री संजीव खिरवार से की गई बातचीत का विस्तृत ब्यौरा आप हमारे आमने-सामने कार्यक्रम में सुन सकते हैं। इसे कल रात्रि आठ बजकर पन्द्रह मिनट पर प्रसारित किया जाएगा।

&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;

तटरक्षक महानिदेशक राजेन्द्र सिंह ने लिटिल अंडमान का दौरा कर संचालन और ढांचागत परियोजना की समीक्षा की तथा दो आवासीय भवनों का उद्घाटन भी किया। उन्होंने तटरक्षक के अधिकारियों और लोगों से मुलाकात भी की।

&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;

अनिडको की ओर से हैवलॉक में ताज़ समूह के माध्यम से विश्व स्तरीय रिसॉर्ट शुरू की गई है और इसकी सेवाएं आरंभ हो गई हैं। अनिडको के प्रबंध निदेशक यशपाल गर्ग ने बताया कि इस रिसॉर्ट के लिए अनिडको की ओर से ज़मीन लीज़ पर दी गई है।

&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;&lt;&gt;

कलकत्ता उच्च न्यायालय के न्यायाधीश न्यायमूर्ति जॉय माल्या बाग्छी ने कहा है कि लोगों को अपने कानूनी अधिकार के बारे में जानकारी होनी चाहिए और उनके लिए चलाई जा रही कल्याणकारी योजनाओं से भी उन्हें अवगत कराया जाना चाहिए। डिगलीपुर के सीतानगर मॉडल सीनियर सेकेण्डरी स्कूल में आज कानूनी साक्षरता शिविर के उद्घाटन अवसर पर वे अपने विचार व्यक्त कर रहे थे। उन्होंने कहा कि शिविर के आयोजन का उद्देश्य लोगों को उनके कानूनी अधिकारों के बारे में जानकारी देना है। इस अवसर पर विद्यार्थियों की ओर से स्वागत गीत प्रस्तुत किया गया।

<><><><><><><><><><>

कला केन्द्र सोसाइटी की ओर से पिछले दिनों चित्रकारी प्रदर्शनी और प्रतियोगिता का आयोजन किया गया था। इस प्रदर्शनी में कुल चालीस फोटो की प्रदर्शनी लगाई गई थी। इस प्रतियोगिता में एम. प्रसाद बाबू को पहला स्थान मिला, जबकि मुरली कृष्णा दूसरे और डी. नीलकन्टम तीसरे स्थान पर रहे। कला और संस्कृति सचिव नेहा बंसल ने कल उनके कक्ष में आयोजित एक सादे समारोह में विजेताओं को नकद पुरस्कार से सम्मानित किया।

<><><><><><><><><><>

इस वर्ष द्वीप पर्यटन उत्सव अक्टूबर से बार्डस अप्रैल तक मनाया जाएगा और इस बार यह उत्सव गर्ल्स स्कूल परिसर और सभागार के साथ मरीना पार्क सड़क पर आयोजित होगा। इसमें कार्निवल् उत्सव को भी शामिल किया जाएगा। कला और संस्कृति विभाग को यह जिम्मवारी सौंपी गई है कि वो मुख्यभूमि के कलाकारों के साथ स्थानीय सांस्कृतिक समूह को भी प्रदर्शन के लिए आमंत्रित करें। मुख्य भूमि से कलाकारों को लाने के लिए जहाजरानी विभाग से व्यवस्था करने को कहा गया है। इसके अलावा शिक्षा और खेल विभाग उत्सव के दौरान जलक्रीड़ा और अन्य खेल-कूद की गतिविधियां आयोजित करेंगे। पर्यटकों को आकर्षित करने तथा स्थानीय समुदाय के जीविकोपार्जन से संबंधित स्टॉलो को ही इस बार स्टॉल लगाने की अनुमति दी जाएगी। द्वीप पर्यटन उत्सव के साथ-साथ सस्ता बाजार भी लगेगा, जिसमें स्थानीय कारीगरों, हस्तशिल्प इकाईयों, स्वयं सहायता समूहों और गैर-सरकारी संगठनों को मौका मिलेगा। उत्सव में नगरपालिका परिषद को स्वच्छ भारत अभियान पर अलग से स्टॉल लगाने के लिए कहा गया है।

इस बीच, कार्वाइंस कोव तट पर कल और पच्चीस फरवरी को शाम चार बजे से रात्रि आठ बजे तक सस्ता बाजार लगेगा।

<><><><><><><><><><>

पत्तन प्रबंध बोर्ड के अधिकारियों और कर्मचारियों ने विभाग के वरिष्ठ अन्वेषक सी.एच. दंडासी के निधन पर शोक प्रकट किया है। इनका आज हैदराबाद में निधन हो गया। वे चौवन वर्ष के थे।

<><><><><><><><><><>

दक्षिण अंडमान पुलिस ने एक कार से बड़ी मात्रा में शराब की बोतले ज़ब्त की है। सूचना के आधार पर हम्फ्रीगंज पुलिस ने वन्दूर की ओर जा रहे कार से शराब ज़ब्त की। पुलिस ने हम्फ्रीगंज थाने में मामला दर्ज किया है।

<><><><><><><><><><>

दक्षिण अंडमान के कुछ इलाकों में खतरनाक ढंग से खड़े पेड़ों को काटने और बिजली के खंभों को बदलने के कारण कल दक्षिण अंडमान के कुछ भागों में बिजली की आपूर्ति प्रभावित रहेगी। कटौती सुबह सात बजे से दिन में दो बजे तक होगी।

उधर, बाराटांग और रंगत फीडर से आपूर्ति की जा रही क्षेत्रों में भी कल सुबह सात बजे से शाम तीन बजे तक बिजली की कटौती होगी।

<><><><><><><><><><>